

Кыргыз Республикасынын

Көк бөрү Федерациясы

коомдук бирикмесинин

Президенти Р.Джунусалиев

2025 ж.



**2025-жылы Көк бөрү оюну боюнча клубдар арасында өтө турган мелдештердин жалпы жобосу.**

**1. Жалпы жоболор**

1.1 Көк бөрү оюну боюнча Кыргыз Республикасынын ички клубдук мелдештери 3 лигага бөлүнүп өтөт:

- Жогорку лига 12 команададан түзүлөт;
- Биринчи лига 12 команададан түзүлөт;
- Экинчи лигадагы командалардын саны чектелбейт.

1.2 Көк бөрү оюну боюнча клубдук мелдештер, 2025-жылы негизги үч мелдештин алкагында өткөрүлөт (башка дагы мелдештер болуп калышы мүмкүн):

- Нооруз майрамына арналган мелдеш;  
- 9-май Жеңиш күнүнө жана Усөн Кудайбергенов менен Сүймөнкул Чокмородун жаркын элесине арналган мелдеш;  
- Кыргыз Республикасынын эгемендүүлүк күнүнө карата Кыргыз Республикасынын президентинин кубогуна арналган мелдеш.

1.3 Көк бөрү оюну боюнча Кыргыз Республикасынын ички клубдук мелдештерине, Жогорку жана биринчи лигаларында, тиешелүү түрдө мамлекеттик каттоодон өткөн жана Кыргыз Республикасынын “Көк бөрү” Федерациясына (мындан ары-Федерация) мүчө болгон командалар катышууга укуктуу. Федерацияга мүчө болуу шарттары анын уставы менен белгиленет.

1.4 Мелдештерге катышууга каттоо, командалар тарабынан Федерацияга берилүүчү билдириле аркылуу жүргүзүлөт. Билдирмени берүү мөөнөттөрү Федерация тарабынан белгиленет.

1.5 Федерация уюштурган расмий мелдештерге командаларга жана билдирмелерине коюлуучу талаптар:

- Командалардагы оюнчулардын жана аттардын саны 12 болусу шарт;
- Билдирмелер кагаз түрүндө берилип жана Федерациянын электрондук сайтына киргизилүүсү шарт;
- Билдирмеде 12 оюнчунун 18 жаштан ашкандыгын тастыктоочу паспорт, кол тамгалары коюлган билдирмелер, оюнчулардын медициналык жана аттардын ветеринардык көзөмөлдөн өткөндүгү тууралуу маалымкаты болушу шарт;
- Депозит төлөмүн тастыктаган дүмүрчөктүн (квитанция) көчүрмөсү.

Жогорудагы талаптар аткарылбаса команда мелдешке катышуу укугунан ажырайт.

**2. Жогорку лиганын түзүмү жана оюндарды уюштуруу шарттары**

2.1 2024-жылы Көк бөрү оюну боюнча Кыргыз Республикасынын ички клубдук оюндары Нооруз майрамына арналган мелдеш алкагында башталат. Мелдештин жогорку лигасынына катыша турган 12 команда 2024-жылдын 9-май мелдешинин жыйынтыгы менен

аныкталат.

2.2 Жогорку лиганын командалары үч-үчтөн “A”, “B”, “C” жана “D” тайпаларына бөлүнөт. Чүчүкулак учурунда 2024-жылдын 9-май Улуу Жеңиш күнүнө арналган мелдештин эң мыкты төрт командасты төрт тайпага бөлүнүп, калган сегиз команда багына жараша тең төрткө бөлүнөт. Чүчүкулак кармоодогу тартип мурунку мелдештин жыйынтыгы менен жыл аягына чейин улана берет.

Тайпалык оюндар айлампа системасы менен өтөт. “A” тайпасындагы биринчи орунду ээлеген команда “B” тайпасынын биринчи орунду ээлеген командасты менен биринчи жарым финалдык жупту, ал эми “C” тайпасындагы биринчи орунду ээлеген команда “D” тайпасынын биринчи орунду ээлеген командасты менен экинчи жарым финалдык жупту түзүштөт. Жарым финалдын жеңүүчүлөрү финалда, ал эми утулгандары коло байге үчүн ойношот. Ушундай тартип жыл аягына чейин уланат.

Нооруз майрамына арналган мелдештен кийинки мелдешке алдыңкы 10 орунду ээлеген командалар калтырылып, 11-чи жана 12-чи командалары болуп биринчи лиганын биринчи жана экинчи орун алган командалары кошулат. Мындай тартип жыл аягына чейин мелдештен-мелдешке улана берет.

**Эскерте: Жарым финалдык оюндарга чыккан командаларга, башка лигаларда чабылбаган эки ат алмаштырууга уруксаат берилет.**

2.3 Жогорку лиганын командаларынын ээлеген орундарын аныктоо төмөнкүчө болот;

- а) 1-орунду, финалдык оюнду уткан команда ээлейт.
- б) 2-орунду, финалдык оюнда утулган команда ээлейт.
- в) 3-орунду, коло байге үчүн болгон оюнду уткан команда ээлейт.
- г) 4-орунду, коло байге үчүн болгон оюнда утулган команда ээлейт.
- д) 5-орунду, 1-орунду алган команданын тайпасында экинчи болгон команда ээлейт.
- е) 6-орунду, 2-орунду алган команданын тайпасында экинчи болгон команда ээлейт.
- ж) 7-орунду, 3-орунду алган команданын тайпасында экинчи болгон команда ээлейт.
- з) 8-орунду, 4-орунду алган команданын тайпасында экинчи болгон команда ээлейт.
- и) 9-орунду, 1-орунду алган команданын тайпасында үчүнчү болгон команда ээлейт.
- к) 10-орунду, 2-орунду алган команданын тайпасында үчүнчү болгон команда ээлейт.
- л) 11-орунду, 3-орунду алган команданын тайпасында үчүнчү болгон команда ээлейт.
- м) 12-орунду, 4-орунду алган команданын тайпасында үчүнчү болгон команда ээлейт.

### **3. Биринчи лиганын түзүлүшү жана оюндарды уюштуруу шарттары**

3.1. 2025-жылы Көк бөрү оюну боюнча Кыргыз Республикасынын ички клубдук оюндары, Биринчи лигада 12 команда болуп, Нооруз майрамына арналган мелдеш алкагында башталат.

Биринчи лиганын курамы 2024-жыл 9-май Улуу Жеңиш күнүнө арналган мелдештин жыйынтыгы менен тузулот.

3.2 Биринчи лиганын командалары үч-үчтөн “A”, “B”, “C” жана “D” тайпаларына бөлүнөт. Чүчүкулак кармоодогу тартип жыл аягына чейин улана берет. Тайпалык оюндар айлампа системасы менен өтөт. “A” тайпасындагы биринчи орунду ээлеген команда “B” тайпасынын биринчи орунду ээлеген командасты менен биринчи жарым финалдык жупту, ал эми “C” тайпасындагы биринчи орунду ээлеген команда “D” тайпасынын биринчи орунду ээлеген командасты менен экинчи жарым финалдык жупту түзүштөт. Жарым финалдын

женүүчүлөрү финалда, ал эми утулгандары коло байге үчүн ойношот. Ушундай тартип жыл аягына чейин уланат.

- 3.3 Биринчи лиганын командаларынын ээлеген орундарын аныктоо төмөнкүчө болот;
- а) 1-орунду, финалдык оюнду уткан команда ээлейт.
  - б) 2-орунду, финалдык оюнда утулган команда ээлейт.
  - в) 3-орунду, коло байге үчүн болгон оюнду уткан команда ээлейт.
  - г) 4-орунду, коло байге үчүн болгон оюнда утулган команда ээлейт.
  - д) 5-орунду, 1-орунду алган команданын тайпасында экинчи болгон команда ээлейт.
  - е) 6-орунду, 2-орунду алган команданын тайпасында экинчи болгон команда ээлейт.
  - ж) 7-орунду, 3-орунду алган команданын тайпасында экинчи болгон команда ээлейт.
  - з) 8-орунду, 4-орунду алган команданын тайпасында экинчи болгон команда ээлейт.
  - и) 9-орунду, 1-орунду алган команданын тайпасында үчүнчү болгон команда ээлейт.
  - к) 10-орунду, 2-орунду алган команданын тайпасында үчүнчү болгон команда ээлейт.
  - л) 11-орунду, 3-орунду алган команданын тайпасында үчүнчү болгон команда ээлейт.
  - м) 12-орунду, 4-орунду алган команданын тайпасында үчүнчү болгон команда ээлейт.

3.4 Кийинки мелдешке Биринчи лиганын курамына, Нооруз майрамына арналган мелдеште 3-орундан 10-орунга чейин ээлеген 8 команда, Жогорку лигадан түшкөн 2 команда, Экинчи лигада 1-орунду жана 2-орунду алган командалар кирет. Ал эми Биринчи лигада 1 жана 2-чи орунду алган командалар Жогорку лигага көтөрүлүп, 11-орунду жана 12-орунду алган командалар Экинчи лигага түшүшөт. Бул тартип жыл аягына чейин уланат.

#### **4. Экинчи лиганын түзүлүшү жана оюндарды уюштуруу шарттары**

4.1 Экинчи лигага, Жогорку жана Биринчи лигага кирбей калган Федерациянын талаптарына жооп берген бардык командалар кире берет. Командалардын санына чек жок. Экинчи лиганын оюндары командалардын санына жараша, чүчүкүлактын жыйынтыгы менен тайпаларга бөлүнүп, Федерацияга ылайыктуу шарттарда өтөт. 1-орунду жана 2-орунду ээлеген командалар, кийинки мелдеште Биринчи лигага көтөрүлүшөт.

#### **5. Легендалар лигасы**

5.1 Легендалар лигасы Федерациянын чечимине ылайык ар кандай форматта жана кайсы бир мелдештин алкагында өтүшү мүмкүн.

#### **6. Мелдештерди уюштуруу боюнча өзгөчө шарттар**

6.1 2025-жылы Нооруз майрамына арналаган мелдешке катышкан бардык командалар, жыл бою мелдештердин өтүү форматы өзгөрбөсө, үзгүлтүксүз мелдештерге катышууга укуктуу. Ал эми Нооруз майрамына арналган мелдешке катышпаган командалар, кийинки мелдештерде экинчи лигадан башташат

Клубдар арасындагы мелдештерде, командалардын учурдагы абалдары эске алынып, эң оболу Жогорку лиганын андан кийин Биринчи лиганын курамдары толукталат.

**Эскертме: Федерация мелдештердин өтүү форматтарын, лигалардын курамын өзгөртүүгө укуктуу.**

6.2 Мелдештерди уюштурууда, Федерациянын жетекчилигинин чечими менен кайсыл бир команда, же команданын оюнчулары Эл аралык мелдештерге катышууга Кыргыз Республикасынын курама командасына чакырылса, же чет өлкөлүк командалар менен атайын уюшулган оюндарга катышса, ал оюндар команданы же командаларды мелдештерге катышуусун мүмкүн эмес кылса, алар соңку турнирде кайсыл лигада ойносо ошол лигада калтырылат. Бул учурда бир лигадан лигага командаларды өткөрүү Федерациянын чечими менен аныкталат.

2025-жылдын Нооруз мелдешине катышкан Жогорку, Биринчи жана Экинчи лигалардагы командаларга катталган оюнчулар жана аттар жыл аягына чейин башка командаларга өтүүлөрүнө тыюу салынат. (Аты аталбаган лигаларга бул шарт колдонулбайт)

**Эскерте: Мелдеш учурунда командадагы аттын буту сынып же өлүп калса, калыстардын далилдөөсүнөн кийин ордуна башка ат кошууга уруксат.**

## **7. Рейтинг системасы**

2025-жылы аймактык федерациялардын ишмердүүлүгүнө баа берүү максатында жана 2026-жылы лигаларды түзүүдө колдонуу учун рейтинг системасы киргизилет. 2025-жылы өтө турган мелдештерде аймактык командалардын санына чек болбогондуктан, бардыгына бирдей мүмкүнчүлүк берилет. Упай топтоо жарышы жети облус жана эки шаар ортосунда болот. Ар бир команда өзүнүн аймагынын атынан чыгуусу шарт. Упайлар Жогорку жана Биринчи лигага гана берилет.

### **Жогорку лига:**

1-орун: 150 упай;  
2-орун: 120 упай;  
3-орун: 100 упай;  
4-орун: 90 упай;  
5-орун: 80 упай;  
6-орун: 70 упай.  
7-орун: 60 упай;  
8-орун: 50 упай;  
9-орун: 40 упай;  
10-орун: 30 упай;  
11-орун: 20 упай;  
12-орун: 10 упай.

### **Биринчи лига:**

1-орун: 70 упай;  
2-орун: 60 упай;  
3-орун: 50 упай;  
4-орун: 45 упай;  
5-орун: 40 упай;  
6-орун: 35 упай;  
7-орун: 30 упай;  
8-орун: 25 упай;  
9-орун: 20 упай;  
10-орун: 15 упай;  
11-орун: 10 упай;  
12-орун: 5 упай.

## **8. Бардык лигалардын командаларына коюлган талаптар:**

8.1. 2025-жылдын Нооруз турнирине катыша турган командалар Федерациянын банктык эсебине 2025-жылдын 1-мартына чейин төмөндөгүдөй өлчөмдө депозит төлөөсү шарт:

- А) Жогорку лига – 100 000 сом;
- Б) Биринчи лига – 100 000 сом;
- В) Экинчи лига – 50 000 сом.

8.2 2025-жылдын бардык клубдук мелдештери аяктаган соң, тартип бузуулар, штрафтык санкциялар катталбаса, Федерациянын банктык эсебиндеги депозиттер өзгөрүүсүз командалардын банктык эсебине которулуп берилет:

Депозиттен кармалуучу штрафтык санкциялардын өлчөмдөрү:

- Эрежеге ылайык, оюн башталаарга 20 мунөт калганда командалар көзөмөлдөн етуугө тизилүүсү шарт, эгерде команда белгиленген убакытка кечигип келсе, ар бир 5 мүнөтүнө – 5 000 сом;
- Команда белгиленген убакытта оюн талаасына чыкпаса, ага техникалык утулуш берилип 20 000 сом айып салынат;
- Команда атайылап оюнга чыкпай койсо, ага техникалык утулуш берилип, 2024-жылдын бардык мелдештеринен четтетиilet жана 30 000 сом айып салынат;
- Оюн аяктагандан кийин командалар батага, күндүн жыйынтыктоочу чогулушуна команданын өкүлүү келбей койсо – 10 000 сом;
- Мелдештин ачылыш жана жабылыш аземине келбей койсо (оюнчулары формалары, аргымактары менен) – 20 000 сом;
- Билдирмедеги кайсы бир оюнчунун жасалма документи бар экендиги аныкталса, ошол оюнчу билдирмедеги корсотулгон аргымагы менен мелдештен четтетилип 50 000 сом айып салынат
- Эрежеге жана жобого ылайык келбegen тартип бузуулар катталса, калыстар же тартип комиссиясынын чечими менен жагдайга жараша штрафтык санкциялар салынат;
- Нооруз турнирине катышкан командалар жыл аягына чейин бардык клубдук мелдештерге катышууга милдеттүү, кайсы бир мелдешке катышпай койсо депозиттин бардык өлчөмү командаларга кайтарылбайт;

**Депозит төлөө үчүн:**

**ИНН: 01108199810121**

**ОКПО: 21983751**

**Атальышы: ОО Федерация “Кок Бору” (Улак Тартыш)**

**Банк: ОАО “Мбанк”**

**БИК: 103001**

**Б/эсеп: 1030120091001388**